

Vətən bölünməzdir!



# LƏNKƏRAN

i c t i m a i - s i y a s i q e z e t

Nö 5-6(8361) \* Çərşənbə axşamı, 7 fevral 2017-ci il \* Qəzetiñ əsası 1931-ci ildə qoyulmuşdur \* Qiyməti 50 qəpik

Xüsusi buraxılış

"... 2016-ci ildə Azərbaycan iqtisadiyyatı inkişaf etmişdir və bütün əsas vəzifələr icra olunmuşdur. İqtisadiyyatın əsas göstəriciləri müsbətdir. Kənd təsərrüfatı 2,6 faiz, ölkəmizin qeyri-neft sənayesi isə 5 faiz artmışdır. Dünyada neftin qiymətinin üç-dörd dəfə aşağı düşməsinə baxmayaraq, əvvəlki illərdə görülmüş işlər və keçən il apardığımız dərin islahatlar nəticəsində biz bu inkişafi təmin edə bilmişik..."

İlham ƏLİYEV,  
Azərbaycan Respublikasının Prezidenti.



Yanvarın 10-da Azərbaycan Respublikasının Prezidenti İlham Əliyevin sədrliyi ilə Nazirlər Kabinetinin 2016-ci ilin sosial-iqtisadi inkişafının yekunlarına və qarşıda duran vəzifələrə həsr olunan iclası keçirilib.

Dövlətimizin başçısı iclasda giriş nitqi söyləyib.

Sonra müvafiq strukturların rəhbərləri 2016-ci ildə görülmüş işlər və 2017-ci ildə qarşıda duran vəzifələr barədə hesabat veriblər.

Prezident İlham Əliyev iclası yekunlaşdırıb.

**2016-ci ildə Lənkəran rayonunun sosial-iqtisadi inkişafı sahəsində görülmüş işlər və Azərbaycan Respublikasının Prezidenti cənab İlham Əliyevin Nazirlər Kabinetinin ötən ilin yekunlarına həsr olunmuş iclasındaki çıxışından irəli gələn vəzifələr barədə Lənkəran ŞİH-nin başçısı cənab Taleh Qaraşovun**

# **HESABAT MƏRUZƏSİ**



Hörmətli müşavirə iştirakçıları!

Bu gün biz yola saldığımız 2016-ci ilin sosial-iqtisadi inkişafının yekunlarını müzakirə edib yaşadığımız 2017-ci ildə qarşıda duran vəzifələri müəyyənləşdirmək üçün toplaşmışıq. Heç kəsə sərr deyil ki, 2016-ci il bütün dünya üçün olduğu kimi Azərbaycan üçün də çətin sınalalar ili olmuşdur. İlk növbədə dünya iqtisadiyyatını iflic vəziyyətinə salmış iqtisadi böhran ölkəmizə də təsirsiz ötüşmədi. Eyni zamanda getdikcə dərinləşən siyasi böhranın nəticəsi olaraq planetimizin ayrı-ayrı regionlarında baş verən müharibələr, hərbi toqquşmalar beynəlxalq münasibətlərdə ciddi gərginliklər yaratmışdır. Lakin ölkəmizi bu mənfi amillərin təsirindən qorumaq, iqtisadi inkişaf tempini saxlamaq, siyasi və iqtisadi sabitliyi təmin etmək, xalqın rifah-halını durmadan yaxşılaşdırmaq üçün Azərbaycan Respublikasının Prezidenti cənab İlham Əliyevin müdrik rəhbərliyi ilə Azərbaycan dövlətinin həyata keçirdiyi balanslaşdırılmış, sağlam təfəkkürə əsaslanan, düzgün daxili və xarici siyasetin bəhrəsi olaraq bu gün biz belə bir çətin zamanda uğurlardan danışa bilirik.

Azərbaycan Respublikasının Prezidenti cənab İlham Əliyev cari ilin yanvar ayının 10-da Nazirlər Kabinetinin 2016-ci ilin sosial-iqtisadi inkişafının yekunlarına və qarşıda duran vəzifələrə həsr olunmuş iclasındaki program xarakterli çıxışında qeyd etmişdir ki, 2016-ci il ölkə iqtisadiyyat üçün ən ağır illərdən biri olmuşdur. Azərbaycan iqtisadiyyatı dünya iqtisadiyyatının bir parçasıdır. Dünyada isə iqtisadi böhran 2016-ci ildə davam etmişdir. Bundan əlavə, neftin qiymətinin dünya bazarlarında 3-4 dəfə aşağı düşməsi nəticəsində gəlirlərimiz kəskin şəkildə azalmışdır. Belə bir vəziyyətdə biz ancaq ciddi islahatlar apararaq çıxış yolunu tapa bilərdik və biz buna nail olduk.

Həqiqətən cənab Prezidentin ardıcıl səyləri ilə davam etdirilən sosial-iqtisadi islahatlar hesabına Azərbaycan iqtisadiyyatı 2016-ci ildə də öz dayanıqlığını saxlaya bilmiş, iqtisadi sabitlik təmin edilmiş, gələcək inkişafımız üçün yeni

imkanlar yaranmışdır. Aparılan məqsədönlü işlərin nəticəsi olaraq 2016-ci ildə ölkədə qeyri-neft sənayesi 5 faiz, kənd təsərrüfatı isə 2 faizdən çox, əhalinin pul gəlirləri 7 faiz, orta əməkhaqqı 9 faiz artmışdır. İl ərzində bütün sosial proqramlar artıqlaması ilə icra edilmişdir.

Mövcud qlobal iqtisadi böhrana baxmayaraq, 2016-ci ilin yekunlarına əsasən demək olar ki, ölkədə qarşıya qoyulan vəzifələrin icrasından ötrü lazımi imkan və şərait vardır. Təsədüfü deyil ki, ölkəmiz 2016-ci ildə Dünya İqtisadi Forumunun rəqabət qabiliyyətlilik indeksinə görə 2015-ci ilin nəticələri ilə müqayisədə 3 pillə irəliləyərək 138 ölkə arasında 37-ci yerə, "Dünya Biznes" 2017-ci il hesabatında isə "Biznesə başlama" meyari üzrə 190 ölkə arasında 5-ci yerə layiq görülüb.

Sosial-iqtisadi və mədəni həyatın bütün sahələrinin inkişaf etdirilməsi ilə yanaşı cənab Prezident İlham Əliyev tərəfindən ordumuzun güclənməsi, ən müasir silahlarla təchiz olunmasından ötrü lazımi tədbirlər görülmüşdür. Ötən ilin aprel ayında erməni işgalçlarının törətdiyi təxribata cavab olaraq Milli Ordumuzun düşmənə sarsıcı zərbələr endirməsi, torpaqlarımızın bir hissəsinin işğaldan azad olunması məhz ölkə rəhbərliyinin suverenliyimizin qaranti olan ordu quruculuğuna göstərdiyi ardıcıl diqqətin parlaq nümayişi kimi xalqımıza hədsiz sevinc bəxş etdi. Ən əsası cəbhədə döyüşlər gedərkən, torpaqlarımızın azadlığı uğrunda qəhrəmancasına həlak olmuş ığid əsgər balalarımız torpağa tapşırıllarən insanların vətənpərvəlik ruhu, mütəşəkkilliyyi bir daha xalqın ölkə Prezidentinin ətrafında sıx birləşdiyinin parlaq nümayişi oldu.

Hesabat dövründə ölkənin iqtisadi-siyasi həyatının ən mühüm hadisələrindən biri də Ümumxalq səsverməsi-Referendumun keçirilməsi olmuşdur. Sentyabrın 26-da Ümumxalq səsverməsinə çıxarılan Referendum aktında Konstitusiyanın 23 maddəsinə dəyişikliklər edilməsi və onun 6 yeni maddə ilə tamamlanması əksini tapmışdır. Konstitu-

(Ardı 3-cü səhifədə)

## (Əvvəli 2-ci səhifədə)

siyadakı dəyişikliklər bütövlükdə cəmiyyətin inkişafının müasir mərhələsində onun həyat fəaliyyətinin əsas sahələrini əhatə etmişdir. Qeyd etmək lazımdır ki, referendum demokratik, ədalətli və tam şəffaf şəkildə keçirilmişdir.

Referendumu 100-dən çox xarici müşahidəçi izləmiş, bir neçə beynəlxalq rəy sorğusu agentliyi exit-pol keçirmişdir. Exit-polun nəticələri və rəsmi nəticələr üst-üstə düşmüşdür. Müşahidə aparan beynəlxalq qurumlar, xüsusilə Avropa Şurası Parlament Assambleyasının nümayəndələri referendumu 100-dən çox yüksək qiymət veriblər. Referendumda Azərbaycan xalqının mütləq əksəriyyəti Konstitusiyaya təklif olunan dəyişiklikləri dəstəkləmişdir. Bu da cənab Prezident İlham Əliyev tərəfindən aparılan uğurlu daxili və xarici siyasetə növbəti dəfə xalq tərəfindən verilən böyük dəstək olmuşdur.

Bütün ölkə əhalisi kimi lənkəranlılar da Azərbaycan Respublikası Konstitusiyasına təklif edilmiş əlavələrin və dəyişikliklərin zamanın tələbi olduğunu, hər bir votəndə üçün həyati əhəmiyyət daşıdığını dərindən başa düşərək seçki məntəqələrinə gəlib bu əlavə dəyişikliklərə sevinc və fərəh hissi ilə səs vermişlər.

Azərbaycan Respublikasının Prezidenti cənab İlham Əliyevin Lənkərana davamlı diqqəti və qayğısı nəticəsində 2016-ci ildə də rayonun sosial-iqtisadi və mədəni həyatının bütün sahələrində inkişaf davam etmiş, genişmiqyaslı abadlıq və quruculuq işləri həyata keçirilmiş, iri həcmili investisiya layihələri icra edilmiş və yeni layihələrin icrasına başlanılmışdır.

2016-ci ildə rayonda ümumi məhsul buraxılışının həcmi 379,5 milyon manat olmuşdur, bu da əvvəlki ilə nisbətən 7,7 faiz çox olmuşdur.

Rayonun sənaye müəssisələrində 30,6 milyon manatlıq məhsul istehsal olunmuşdur. Bu göstərici əvvəlki ilə nisbətən 67,3 faiz artıq olmuşdur. Sənayenin qeyri-dövlət sektorunda istehsalın həcmi 22 milyon manat olmuş və ümumi məhsul buraxılışında onun xüsusi çökisi 71,8 faiz təşkil etmişdir.

Sənayedə işləyənlərin orta aylıq əmək haqqı 5,1 faiz artaraq 320 manata çatmış və il ərzində 1612 nəfər əməyə cəlb olunmuşdur.

Ötən il sənaye müəssisələrində 1174 ton meyvə-tərəvəz konservi, 752 ton çörək, 2301 ton qablaşdırılmış çay, 6,6 ton kərə yağı, 285 ton pendir və kəsmik, 2416 ton üzlük süd məhsulu istehsal edilmiş, 156 ton dondurulmuş balıq, 3447 kub/metr kərpic buraxılmışdır.

Nəqliyyatda özəl bölmənin inkişafi hesabına səriñişdəşimə 4,6 faiz, yüksəksha 4,1 faiz artmışdır.

Lənkəran Poçtamti və Lənkəran Telekommunikasiya Qovşağı üzrə tarif gəliri proqnozu 100 faiz yerinə yetirmişdir.

Lənkəran Telekommunikasiya qovşağı rayon ərazisində 39 bankomat, 28 pos-terminal, 13531 genişzolaqlı internet xidməti göstərmüşdür. Ötən il Şirinsu qəsəbəsində 208, Lüvəsər kəndində 256, Siyavar kəndində 320 nömrə tutumlu yeni elektron ATS quraşdırılmışdır. Şəhərdə 14 çoxmərtəbəli yaşayış binasına fiber optik kabelin çəkilməsi başa çatdırılmışdır.

2016-ci ildə respublika Əmlak Məsələləri Dövlət Komitəsinin 9 sayılı Ərazi şöbəsi tərəfindən kiçik müəssisələrin, yarımcıq tikiilərin özəlləşdirilməsi, dövlət əmlakının, torpağın icarəyə verilməsi və özəlləşdirilməsi ilə bağlı tədbirlər davam etdirilmişdir.

İl ərzində büdcəyə kiçik müəssisələrin özəlləşdirilməsindən 1542 manat, özəlləşdirilən müəssisələrin yerləşdiyi torpaq sahələrinin satışından 1 milyon 372 min manat, dövlət torpaqlarının və əmlakın icarəsindən 9206 manat vəsait daxil olmuşdur.

Aqrar sahəyə dövlət qayğısının daim artması hesabına ölkənin hər yerində olduğu kimi Lənkəran rayonunda da kənd təsərrüfatı sahəsində inkişaf davam etmişdir.

Ötən il rayonda əkilmış 8152 hektar sahənin 4879 hektarını və ya 59,9 faizini tərəvəz, 1504 hektarını dənli bitkilər, 593 hektarını kartof, 270 hektarını bostan, 872 hektarını yem bitkiləri təşkil etmişdir.


2016-ci ildə rayonda 105,1 min ton tərəvəz istehsal edilmişdir.

Tərəvəz istehsalı ilə yanaşı rayonda taxılçılığa da diqqət artırılmışdır. 2016-ci ildə qarğıdalı da daxil olmaqla 2921 ton taxıl yiğilmiş, məhsuldarlıq 19,4 sentner olmuşdur. Ərzaq bolluğu üçün böyük əhəmiyyətə malik olan çəltikciliyin inkişafına diqqət artıb. Ötən il 309 hektar sahədə çəltik əkinin keçirilmiş, 768,5 ton yüksək keyfiyyətli məhsul tədarük edilmişdir.

2016-ci ildə rayonda 5262 ton kartof və 2411 ton bostan məhsulları istehsal edilmişdir.

Hazırda rayonda 1740 hektar meyvə bağları vardır ki, bunun da 1648 hektarı bar verən sahələrdir. İl ərzində meyvə bağlarından 17779 ton məhsul yiğilmişdir. Meyvə bağları içərisində subtropik və sitrus meyvələri xüsusi yer tutur.

Məhsul istehsalçılarının mineral gübrələrlə və texnika ilə təchizatı işi qənaətbəxş səviyyədə təşkil edilmişdir. Hazırda rayon üzrə kənd təsərrüfatı işlərini tam təmin edəcək



səviyyədə kənd təsərrüfatı texnikası mövcuddur.

Belə ki, rayonda Aqroservis müəssisəsi fəaliyyət göstərir və müəssisədə xeyli sayıda kənd təsərrüfatı texnikası toplanmışdır.

2016-ci ildə Aqroservis müəssisəsi tərəfindən 466 hektarda taxıl bincini, 360 hektarda şum işləri aparılmışdır.

İl ərzində rayona 1572 ton mineral gübrə götürülərək güzəştli şortlərlə fermerlərə və fiziki şəxslərə satılmışdır.

Məlumat üçün bildiririk ki, Azərbaycan Respublikası Prezidentinin 2007-ci il 23 yanvar tarixli 1907 nömrəli Sərəncamı ilə kənd təsə-

rüfatı məhsullarının istehsalı üçün sərf olunan yanacaq və motor yağlarının dövərinin dövlət tərəfindən güzəştli şortlərlə ödənilməsi hesabına 2016-ci təsərrüfat ili üçün 402 istehsalçıya 429 min 448 manat məbləğində pul vəsaitinin ödənilməsi təmin edilmişdir.

Rayon ərazisində heyvandarlıq məhsulları istehsalı sahəsində inkişaf davam etmişdir. Belə ki, məhsuldar mal-qaranın baş sayının artması hesabına məhsul istehsalının artmasına da zəmin yaranır.

Hazırda rayonda 53592 baş iri buynuzlu mal-qara və 22397 baş qoyun və keçi vardır.

(Ardı 4-cü səhifədə)



**(Əvvəl 3-cü səhifədə)**

Ölkə Prezidenti cənab İlham Əliyevin 19 avqust 2015-ci il tarixli Sərəncamı ilə heyvandarlığın cins tərkibinin yaxşılaşdırılması məqsədilə hər baş buzova görə heyvan sahiblərinə 100 manat dəyərində subsidiyanın müəyyənləşdirilməsi bu sahədə çalışan sahibkarlarda əlavə stimul yaratmışdır. Belə ki, 1431 baş inəkdə süni mayalanma aparılmış, 662 baş bala alınmışdır.

İl ərzində 6590 ton ət, o cümlədən 980 ton quş əti, 33419 ton sud, 15,7 milyon ədəd yumurta, 38,8 ton yun istehsal edilmişdir.

Rayonda yeni yaradılmış "Gilan arqo-sitrus" təsərrüfatının plantasiyalarının genişləndirilməsi tədbirləri

davam etdirilmişdir. Yeni sitrus təsərrüfatının ümumi sahəsi 45 hektardır. Hazırda təsərrüfatda 15 hektar sahədə Cənubi Koreyadan gətirilən "Hallabong" sitrus meyvəsinin tüləri əkilmişdir.

Rayonda ümumilikdə 568 hektar çay plantasiyaları mövcuddur. Bunlardan 476 hektarı fermerlər və sahibkarlar tərəfindən yeni salınmış çay sahələridir. Ötən il rayonda 313,2 ton yaşıl çay yarpağı istehsal edilmişdir. Kənd təsərrüfatı və ərzaq məhsulları bazarının fəaliyyətinin təkmilləşdirilməsi sahəsində əlavə tədbirlər haqqında Azərbaycan Respublikası Prezidentinin 16 yanvar 2014-cü il tarixli Sərəncamının icrası ilə əlaqədar rayonda kənd təsərrüfa-

tı məhsullarının istehsalçıdan istehlakçıya çatdırılması, ərzaq bazarında süni qiymət artımının qarşısının alınması, aqrar sahədə istehsalçıların və istehlakçıların maraqlarının qorunması və ərzaq bazarının səmərəli fəaliyyətinin təmin edilməsi ilə əlaqədar tədbirlər müəyyənləşdirilərək həyata keçirilir.

Sahibkarlığın inkişafı nəticəsində rayonda sənayedə istehsalın həcmi 71,8 faizi, aqrar bölmədə 99 faizi və pullu xidmətlərin 79,3 faizi özəl bölmənin payına düşür.

Əhalinin bayramqabağı ərzaq məhsullarına tələbatının tam təmin edilməsi Yeni il, Novruz Bayramı və Qurban Bayramı ilə əlaqədar ərzaq məhsullarının və iri və xırda buynuzlu mal-qaranın satış yarmarkası keçirilmişdir. Yarmarkada qiymətlər bazar qiymətləri ilə müqayisədə 20-25 faiz aşağı olmuşdur.

2016-cı ildə şəhərin küçələrində və magistral yollar boyunca 41 min kv/m hasar və bardür rənglənmiş, küçə və səkilərə 4500 kv/m tamet və 4000 paqonnometr bardür döşənmiş, 101 ədəd yeni müasir küçə işıqlandırıcıları quraşdırılmış, 11 min ədəd ağac, 28 min ədəd gül kolları əkilmişdir.

Ötən il 26 çoxmərtəbəli yaşayış binasının dam örtüyü əsaslı təmir olunmuş, 7 binanın fasadı rənglənmişdir. Ümumilikdə şəhərin prospekt və küçələrinə və şəhər ətrafi yollarda uzunluğu 14961 metr, sahəsi 134891 kv/metr asfalt döşənmişdir. Eyni zamanda Liman şəhərinin küçələrində 540 metr (3000 kvm), Şilavar-Digah kəndlərarası 2450 metr uzunlığında yolda 14500 kvm asfalt işi görülmüşdür. Ötən il 10 min nəfər əhalinin yaşadığı 3 yaşayış məntəqəsini birləşdirən 18,8 km uzunlığında Liman-Nərimanabad-Balıqçılardan magistral avtomobil yolunun 10,2 km hissəsinə ikinci qat asfalt örtüyü döşənmişdir.

Cənab Prezidentin Sərəncamına əsasən şəhərdə təmizlik-abadlıq işləri aparmaqdan ötrü mənzil istismar-kommunal müəssisələr idarəsinə 200 nəfər, Lənkəran şəhərində və Ürgə kəndində çoxmənzilli yaşayış binalarının təmiri işlərinə 304 nəfər işçi cəlb olunmuşdur. Göstərilən sahədə təmir işləri başa çatmışdır.

Liman şəhərində istirahət parkında əsaslı təmir işləri aparılmış, sıradan çıxmış tamet və bardürlər dəyişdirilmiş, fəvvərə əsaslı təmir olunmuş, uşaqlar üçün əyləncə mərkəzi quraşdırılmış, oturacaqlar təmir edilərək yenidən rənglənmişdir.

Parkda II Dünya Müharibəsinə aid abidə kompleksi əsaslı təmir olunaraq üzərinə Qarabağ müharibəsinə şəhid olmuş 13 nəfər Liman şə-

hər sakini olan şəhidlərin adları həkk olunmuş qranit xatır lövhəsi vurulmuşdur. Parkda yaşlılaşdırma işləri aparılmışdır. Görülən işlər nəticəsində park Liman şəhər sakinlərinin əsil istirahət yerinə çevrilmiş və şəhərin ümumi görünüşü daha da yaxşılaşmışdır.

Rayonda il ərzində tikinti-quraşdırma işlərində istifadə edilmiş investisiyanın həcmi 112,2 milyon manat olmuşdur. İl ərzində ümumi sahəsi 36462 kv/m olan yaşayış evləri tikilib istifadəyə verilmişdir.

Ötən il milli bayramlar münasibətilə rayonda bir sıra mədəni-kültəvi tədbirlər keçirilmişdir. Minlərlə lənkəranlıların iştirak etdiyi Novruz bayramı maraqla qarşılanmışdır. Novruza aid attributlar, tarixi-etnoqrafik eksponatlar, xalq sənətkarlığı nümunələri nümayiş olunmuş, idmançılar bacarıqlarını göstermiş, milli kulinariyaya aid yeməklərlə və şirin çörəklərlə bəzədilmiş süfrə açılmış, ədəbi-bədii kompazisiya səsləndirilmişdir.

Bakı şəhərində martın 19-da keçirilən Novruz bayramı tədbirində də Lənkəran rayonu layiqincə təmsil olunmuş, Dənizkənarı Milli Parkda keçirilən tədbirdə Lənkəran mətbəxi Azərbaycan Milli Kulinariya Mərkəzinin Fəxri diplomuna layiq görülmüşdür.

2016-cı ildə əhaliyə 396,5 milyon manatlıq ticarət, 82,1 milyon manatlıq pullu xidmətlər göstərilmişdir. Əvvəlki illə müqayisədə ticarət xidməti 1,7 faiz, pullu xidmətlər isə 2,1 faiz artmışdır. Əmtəə dövriyyəsinin və əhaliyə göstərilən pullu xidmətlərin həcmiin artması istehlak bazarinin əmtəə ehtiyatları ilə daha dolğun təmin olunması, əhalinin alıcılıq qabiliyyətinin yüksəlməsi hesabına nail olunmuşdur. Rayon üzrə orta aylıq əmək haqqı 262 manat olmuşdur.

2016-cı ildə şəhər bütçəsinə vergi və tədiyyələrdən 15776,0 milyon manat vəsait daxil olmuş, proqnoza 100 faiz əmək edilmişdir. Fiziki şəxslərdən gəlir vergisi, mənfəət vergisi, aksız vergisi, əmlak vergisi və dövlət rüsumu istisna olmaqla qalan vergi və tədiyyələr üzrə proqnozlar artıqlaması ilə yerinə yetirilmişdir.

Hesabat dövründə mərkəzləşdirilmiş xərclərdən şəhər bütçəsinə 19252,4 milyon manat dotsasiya ayrılmışdır. Yerli gəlirlərdə dotsasiyanın xüsusi çəkisi 55 faiz təşkil etmişdir. Şəhər bütçəsinin xərcləri 35028,4 milyon manat və ya 96 faiz icra edilmişədir. Qeyd olunmalıdır ki, bütçənin bir çox xərc maddələri üzrə ayrılmış vəsaitdən tam istifadə olunmamış, təhsil xərcləri 96 faiz, səhiyyə xərcləri 95,9 faiz, mədəniyyət

**(Ardı 5-ci səhifədə)**

## (Əvvəli 4-cü səhifədə)

xərcləri 95,8 faiz, icra hakimiyyəti orqanlarının saxlanması xərcləri 93,6 faiz yerinə yetirilmişdir. Şəhər Maliyyə və 6 sayılı Ərazi Vergilər İdarələri yol verilmiş gerililiklərin aradan qaldırılması üçün lazımi tədbirlər həyata keçirməlidirlər.

İl ərzində əhaliyə əmək pensiyalarının, sosial müavinətlərin, aztəminatlı ailələrə ünvanlı dövlət sosial yardımının vaxtında verilməsinə müntəzəm nəzarət edilmişdir.

2016-cı ildə 62 milyon 28 min 600 manat vəsait əmək pensiyaları və müavinətlərin ödənilməsinə yönəldilmişdir. Məcburi dövlət sosial siğorta haqqının yığılması üzrə proqnoz 101 faiz, o cümlədən bütçə təşkilatları üzrə 100,9 faiz, qeyri-bütçə təşkilatları üzrə 102 faiz yerinə yetirilmişdir. Keçən ilə nisbətən daxiləlmalar bütçə təşkilatları üzrə 48,2 min manat, qeyri-bütçə təşkilatları üzrə 4,3 min manat olmuşdur. Rayonda 29093 nəfər əmək pensiyaçısı vardır ki, onlardan da 17436 nəfəri yaşa, 9446 nəfəri əlliliyə, 2211 nəfəri ailə başçısının itirilməsinə görə pensiya alanlardır.

2016-cı il ərzində 823 nəfəri yaşa, 330 nəfəri əlliliyə, 315 nəfəri isə ailə başçısını itirdiyinə görə pensiya təyin olunmuşdur.

Rayonda 01 yanvar 2017-ci il vəziyyətinə orta aylıq pensiya məbləği 171,48 manat təşkil edir. Rayon üzrə bütün əmək pensiyaları plastik kartlarla bankomatlar vasitəsilə ödənilir. Bu məqsəd üçün Kapital Bankın Lənkəran filialında 13 bankomat quraşdırılmışdır.

Ümumilikdə ünvanlı sosial yardımçı alanlara 7 milyon 14 min 284 manat vəsait ödənilmişdir.

Hesabat dövründə əhaliyə sosial müavinətlərin ödənilməsinə, Milli Qəhrəman və şəhid ailələrinə, fəxri adları olan şəxslərə və digər imtiyazlı təbəqələrə, ümumilikdə 7013 nəfərə 1 milyon 485 min manat dövlət vəsaiti sərf olunmuşdur.

Rayonda tənha, ahil və ya əllil və təndaşların sayı 138 nəfərdir ki, onlara da 15 sosial işçi xidmət göstərir.

Ötən il rayonda 9 nəfər şəhid ailəsi üçün fördi yaşayış evi tikilmişdir. Pulsuz avtomobil almaqdən ötrü növbədə olan imtiyazlı şəxslərdən 4 nəfəri "Lifan" markalı avtomobilə təmin olunmuşdur.

Beynəlxalq Əllillər Günü münasibəti ile keçirilmiş tədbirdə əllil və təndaşlara maddi yardımalar verilmişdir. Rayon üzrə 3 nəfər əllil arabası ilə təmin edilmişdir. Heydər Əliyev Fondu tərəfindən rayonda ÜDSY alan aztəminatlı ailələrə ümumilikdə 6500 ədəd ərzaq bağlanması verilmişdir.

Lənkəran Şəhər Əlillərin Regional Bərpa Mərkəzində 298 əlil stasionar bərpa müalicəsi almış və əlillərin reabilitasiyası yüksək səviyyədə təşkil edilmişdir.

Rayonda müvəqqəti məskunlaşmış məcburi köçkünlərinin sosial-məişət problemlərinin həlli istiqamətində müntəzəm iş aparılır.

2016-cı ildə şəhər İcra hakimiyyəti tərəfindən məcburi köçkünlərə 7 min manatdan çox ərzaq yardımı verilmişdir. Ümumilikdə şəhər İcra hakimiyyəti imtiyazlı və aztəminatlı ailələrə 260 min manatdan çox tikinti materialları, ərzaq və maddi yardımalar vermişdir.

Ötən il rayon Məşgulluq mərkəzinə işlə təmin olunmaqdən ötrü 2367 nəfər müraciət etmiş və onlardan 2147 nəfəri işaxtaran kimi qeydiyyata götürülmüşdür. İşlə təmin olunmaq üçün 1056 nəfərə göndəriş verilmişdir ki, onların 210 nəfəri qadınlar olmuşdur. Hazırda rayonda 260 boş iş yeri vardır. İl ərzində mərkəzdə 176 nəfərə işsizlik statusu verilmiş və onlar müavinət alırlar. Bununla yanaşı müəssisə və təşkilatlardan toplanmış boş iş yerləri haqqında yerli televiziyyada və qəzətdə elanlar verilmiş, 24 iyun 2016-cı il tarixdə Lənkəran rayon Məşgulluq Mərkəzinin Lənkəran Dövlət Universiteti ilə birgə məzun və tələbələr üçün "Karyerada ilk addım" tədbiri keçirilmişdir..

30 sentyabr 2016-cı il tarixində Lənkəran şəhərində keçirilən əmək yarmarkasına rayonun 16 müəssisə və təşkilatlarından 325 boş iş yeri çıxarılmışdır. Yarmarkada işlə təmin olunmaq üçün 65 nəfərə göndəriş verilmişdir.

Sahibkarlığa Kömək Milli Fondu tərəfindən Lənkəran sahibkarlarının və iş adamlarının təqdim etdiyi 61 layihəyə 591 min manat güzəştli kredit verilmişdir. Nəticədə 69 yeni iş yeri açılmışdır.

2016-cı ildə ümumilikdə rayon üzrə 2704 yeni iş yeri açılmışdır ki, onlardan 2099 daimi iş yerləri olmuşdur.

Rayonda əhalinin sayı il ərzində 2017 nəfər artaraq 225,1 min nəfər olmuşdur.

Hesabat ilində əhalinin normal elektrik enerjisi və təbii qazla təchiz olunması, şəhərin içməli su və kanalizasiya sisteminin yenidən qurulması və digər kommunal xidmətlərin həcmi və keyfiyyətinin yüksəldilməsinə diqqət artırılmışdır.

Lənkəran Elektrik Şəbəkəsi tərəfindən rayon ərazisində il ərzində 70160 metr uzunluqda yeni SİP kabel xətti çəkilmiş, 71 ədəd SMART kart tipli saygac və 24 güc transformatoru quraşdırılmışdır. Ümumilikdə rayonda 16882 ədəd SMART kart tipli saygac, 37 ədəd



yeniyüç transformatoru quraşdırılmışdır.

İl ərzində əhaliyə dəyəri 11 milyon 270 min 174 manat olan elektrik enerjisi verilmiş, ödəniş isə 9 milyon 43 min 966 manat olmuşdur. Ödəniş tapşırığı 80,2 faiz yerinə yetirilmişdir.

Lənkəran Qaz İstismar Sahəsi 2016-cı il ərzində əhalinin və müəssisələrin təbii qazla təminatı sahəsində bir sıra işlər həyata keçirmişdir.

Rayon ərazisində 7865 p/m polietilen, 28054 p/m metal boru xətti çəkilmişdir. Rayonun 2 yaşayış məntəqəsi Şirinsu və Ləj qazlaşdırılaraq mavi yanacaqla təmin olunmuşdur. Haftoni qəsəbəsinə mavi yanacağın verilməsinə hazırlıq işləri görülür.

Hazırda rayon üzrə 93 yaşayış məntəqəsindən 65-i qazlaşdırılmışdır. Bu da yaşayış məntəqələrinin 69,9 faizi təşkil edir. Ümumilikdə rayon üzrə yaşayış məntəqələrinin sayına görə qazlaşdırılması nəzərdə tutulan 48369 təsərrüfatın sayına görə 43460 abonent qazlaşdırılmışdır ki, bu da ümumi abonentlərin 89,9 faizi deməkdir.

Ötən ildə istehlakçılara 8 milyon 631 min 744 manat dəyərində mavi qaz yanacağı verilmiş, ödəniş isə 7 milyon 879 min 081 manat təşkil etmişdir. Ümumilikdə cari il ərzində yığım 91,3 faiz olmuşdur.

Ötən dövrə Lənkəran Su-kanal idarəsi tərəfindən şəhərin içməli su

(Ardı 6-cı səhifədə)



**(Əvvəli 5-ci səhifədə)**

təchizatı və kanalizasiya sisteminin yaxşılaşdırılması sahəsində müəyyən işlər görülmüşdür. Dövlət programına əsasən ümumilikdə Lənkəran şəhərində 252500 p/metr müxtəlif diametrlı su xətti çəkilmiş, 12400 ədəd smart kart tipli su saygacı quraşdırılmış, 1 ədəd 10000 m<sup>3</sup> tutumlu su anbarı tikilmişdir. Ümumilikdə kanalizasiya sistemində 21 km müxtəlif diametrlı kanalizasiya xətləri çəkilmişdir.

Lənkəran Su kanal idarəsi 12488 abonentə içməli su, 3580 abonentə isə çirkab sularının axıdlılması xidməti göstərir. İdarə tərəfindən istehlakçı qruplara 832 min 667 manat dəyərində içməli su və çirkab

sularının axıdlılması xidməti göstərilmiş, ödəniş 812 min 216 manat və ya 97,6 faiz olmuşdur.

Lənkəran şəhər Mənzil Təsərrüfat İdarəsi tərəfindən şəhərdaxili küçələrdən 4400 m<sup>3</sup> palçıq, əhali abonentlərinən, müəssisə və təşkilatlardan, ticarət və xidmət obyektlərindən 43133 m<sup>3</sup> möişət tullantısı daşınmışdır. Su ötürüçü kanallar təmizlənərək suya axar verilmişdir. Müəssisə tərəfindən əhaliyə, ticarət və xidmət obyektlə-

rinə möişət tullantılarının daşınması ilə əlaqədar 153706 manat pullu xidmət göstərmişdir.

Şəhər Yaşıllaşdırma müəssisəsi tərəfindən şəhərin küçə, park və meydanlarında ağaç və gül kolları əkilmiş və yaşlılıqlara aqrotexniki qulluq göstərilmişdir.

Lənkəran Şəhər İcra Hakimiyyəti başçısının müvafiq sərəncamlarına uyğun olaraq və "IDEA" İctimai Birliyinin təşəbbüsünə qoşularaq 2016-cı ilin mart və noyabr aylarında rayonda keçirilmiş yaşıllaşdırma aylığında rayonun bütün yaşayış məntəqələrində, idarə və təşkilatların ərazilərində və Bakı-Astara magistral yolunda ümumilikdə 15 mindən çox ağaç əkilmişdir.

Hesabat ilində rayonun 89 ümumtəhsil məktəbində 30 min 85 şagird təhsil almışdır. Onların təlim-tərbiyəsi ilə 3765 nəfər müəllim, 5 məktəbdən kənar tərbiyə müəssisəsində 1600 nəfər uşaqla 103 nəfər dərnək rəhbəri məşğul olmuşdur. Ötən tədris ilində orta məktəbləri bitirən 1801 məzundan 900 nəfəri ali məktəblərə sənəd təqdim etmiş və 464 nəfəri müxtəlif ali məktəblərə qəbul olunmuş, bu da ötən tədris ilinin nəticəsi ilə müqayisədə 28 nəfər çoxdur. Qəbul imtahanlarında 57 nəfər 500-dən yuxarı (keçən ilki nəticədən 6 nəfər çox), 30 nəfər 600-dən yuxarı (keçən ilki nəticədən 5 nəfər çox) bal toplamışdır.

Tədrisin maddi-texniki bazasının yaxşılaşdırılması məqsədilə tədbirlər həyata keçirilir.

Hazırda dövlət vəsaiti hesabına Təngivan kənd məktəbi üçün yeni bina tikilir.

Bununla belə qeyd etmək lazımdır ki, təhsil sahəsində nöqsanlar, çatışmayan cəhətlər də mövcudur. Təhsilin keyfiyyətinin yüksəldilməsi üçün təsirli tədbirlər görüləmədiyindən 9 və 11-ci siniflər üzrə, habelə ali və orta ixtisas məktəblərinə qəbul imtahanlarında Gəgiran, Diryan, Biləsər, Tatova, Tüdə, Osaküç, Balıqçılardan, Xarxatan, Jidi, Türkəkəran, Köhnəgəgir və başqa məktəblərin məzunları zəif nəticələr göstərmişlər. Belə bir vəziyyət Təhsil səbəsini ciddi narahat etməli və bununla əlaqədar təsirli tədbirlər görülməlidir. Bundan əlavə rayonun təhsil müəssisələrində neqativ hallar hələ də davam edir. Bunların aradan qaldırılması üçün təhsil səbəsi kompleks tədbirlər hazırlanıb həyata keçirməlidir.

Rayonun əhaliyə müəssisələrində əhaliyə tibbi xidmətin səviyyəsinin yaxşılaşdırılması məqsədilə tədbirlər ötən il də davam etdirilmişdir.

Cənab Prezidentin göstərişinə əsasən əhalinin ümumi profilaktik müayinələrə cəlb olunması ilə bağlı əhaliyə İcra Hakimiyyəti başçısının sərəncamı ilə tədbirlər görülmüşdür.

Bununla əlaqədar müayinə qrafiki tərtib olunmuş və şəhər əhalisinin müayinə olunması Lənkəran Mərkəzi Rayon Xəstəxanasının Konsultativ Poliklinika şöbəsinə və Lənkəran Müalicə Diaqnostika Mərkəzinə həvalə olunmuşdur. Kənd əhalisinin müayinədən keçməsi üçün ixtisaslı həkimlərdən ibarət briqadalar təşkil edilmiş və yaşayış məntəqələrinə göndərilmişdir. Ümumilikdə 56146 nəfər tibbi müayinədən keçirilmiş, xəstəlik aşkar olunmuş 11279 nəfərdən 304 nəfəri müalicə olunmaq üçün Bakı şəhərinə göndərilmişdir.

Bununla belə rayonda səhiyyə sahəsində görüləsi işlər də çoxdur. Belə ki, kənd sahə xəstəxanalarının, həkim ambulatoriyalarının və feldşer-mama məntəqələrinin bir qismi yararsız binalarda yerləşir, 6 kənd tibb məntəqəsində ümumiyyətlə həkim yoxdur, hələ də 22 yaşayış məntəqəsində tibb məntəqəsi fəaliyyət göstərmir. Səhiyyə müəssisələri əhaliyə tibbi xidmət sahəsində köklü islahatların aparılması geniş diqqət yetirməli, maddi-texniki bazanın və əhaliyə göstərilən tibbi xidmətin müasir dövrün tələbləri səviyyəsində qurulması üçün təxiroosalınmaz tədbirləri davam etdirməlidirlər. Mərkəzi rayon xəstəxanası xəstələr üçün ayrılmış pulsuz dərmanların onlara vaxtında verilməsini təmin etməlidir.

Hazırda rayonda Heydər Əliyev Mərkəzi, şəhər Mədəniyyət Mərkəzi, dövlət dram teatrı, 2 muzey, 71 kitabxana və 75 klub fəaliyyət göstərir.

Ötən il bu mədəniyyət müəssisələrində də müəyyən işlər görülmüş, tarixi əlamətdar günər qeyd olunmuş, mədəni-kütləvi tədbirlər keçirilmişdir. Bunlarla yanaşı Lənkəran şəhərində respublika əhəmiyyətli tədbirlər də keçirilmişdir. Cənab Prezidentin müvafiq Sərəncamı ilə 2016-cı ilin "Multikulturalizm" ilə elan olunması ilə əlaqədar çoxmillətli rayon olan Lənkəranda da bir sıra işlər görülmüş, Yeni Azərbaycan Partiyası, Lənkəran Şəhər İcra Hakimiyyəti və Dini Qurumlarla İş Üzrə Dövlət Komitəsinin birgə təşkilatlığı ilə "Multikultural dəyərlər və Azərbaycanlılıq" mövzusunda zona müşavirəsi və Lənkəran Şəhər İcra Hakimiyyəti və YAP Lənkəran Şəhər Təşkilatının birgə təşkilatçılığı ilə "Gücmüz birliyimizdədir" devizi altında ümumrayon toplantı, Respublika Mədəniyyət və Turizm Nazirliyi, Bakı Beynəlxalq Multikulturalizm Mərkəzinin və Lənkəran ŞİH-nin birgə təşkilatçılığı ilə "Azərbaycan multikulturalizminin ədəbi-bədii qaynaqları" kitabının müzakirəsinə həsr olunmuş konfrans keçirilmişdir.

**(Ardı 7-ci səhifədə)**

## (Əvvəli 6-ci səhifədə)

İyunun 6-da Azərbaycan Dövlət Akademik Milli Dram Teatrında Mədəniyyət və Turizm Nazirliyinin dəstəyi ilə "Bölgelərdən paytaxta" adlı layihənin Lənkəran şəhərinə həsr olunmuş təqdimatı keçirilmişdir. Lənkəran şəhər İcra Hakimiyyəti və Mədəniyyət və Turizm Nazirliyinin dəstəyi, Lənkəran şəhər Mədəniyyət və Turizm şöbəsinin təşkilatçılığı ilə keçirilən tədbirdən əvvəl iştirakçılar Lənkəran rayonunun sosial-iqtisadi inkişafını, zəngin mədəni irsini, adət-ənənələrini, mətbəx nümunələrini, folklorunu, dekorativ tətbiqi sənət ustalarının əl işlərini, bölgənin turizm imkanlarını əks etdirən sərgi ilə yaxından tanış olmuşlar. Tədbirdə Lənkəranın müasir inkişafını əks etdirən videoçarx nümayiş etdirilmiş və tədbir rayonun incəsənət ustalarının ifasında konsert programı ilə başa çatmışdır.

Hesabat dövründə rayonda turizm infrastrukturunun yaxşılaşdırılması istiqamətində işlər davam etdirilmişdir. Ötən il rayona 16 min nəfər turist və xarici qonaq gəlmüşdir.

Rayonda dövlət Gənclər siyasetini uğurla həyata keçirmək məqsədi lə bu sahəyə diqqət artırılır. İl ərzində gənclərin iştirakı ilə müxtəlif səpəkli tədbirlər keçirilmiş, gənclər təşkilatlarının rayonun ictimai-siyasi həyatında fəal iştirakına əlverişli şərait yaradılmışdır.

Ümumilikdə il ərzində rayonda 28 idman yarışı təşkil edilmiş, bu yarışlarda 2100 nəfər iştirak etmişdir. Rayonun idmançıları ümmükrəpublika və beynəlxalq yarışlarda iştirak edərək uğurlu nəticələr qazanmışlar.

Müsəsirliyi ilə seçilən Lənkəran Gənclər Mərkəzində gənclərin asudə vaxtlarını səmərəli keçirilmələri üçün bütün lazımı şərait yaradılmışdır. Buraya gələn gənclərə asudə vaxtlarını səmərəli keçirmələri, eyni zamanda vətənpərvərlik ruhunda tərbiyə olunmaları üçün hər cür şərait yaradılmışdır. Mərkəzdə idman dərnəkləri fəaliyyət göstərir və milli intellektual oyunlar keçirilir. Gənclər yaradılmış şəraitdən səmərəli istifadə etməyə çalışırlar.

Rayonda gənclərin həqiqi hərbi xidmətə çağrılması istiqamətində də ardıcıl iş aparılır. 2016-cı ilin yanvar-dekabr çağrısında 933 nəfər həqiqi hərbi xidmətə yola salınmışdır. Gənclərin hərbi xidmətə yola salınması tətənəli şəkildə təşkil olunmuşdur.

2016-cı ildə rayonun hüquqmühafizə orqanları tərəfindən cinayətkarlığa qarşı mübarizə, asayışın mühafizəsi və ictimai təhlükəsizliyin təmin olunması sahəsində ardıcıl işlər görülmüşdür.

Ötən dövrə rayon ərazisində uçot subyektləri üzrə 706 cinayət hadisəsi qeydə alınmışdır. Bu müdət ərzində rayon ərazisində ümumiyyətdə narkotiklərlə mübarizə sahəsində 153 fakt aşkar olunmuşdur. İl ərzində rayon ərazisində 52 yol nəqliyyat hadisəsi baş vermişdir, hadisələr nəticəsində 10 nəfər ölmüş, 66 nəfər müxtəlif dərəcəli bədən xəsarəti almışdır.

Ötən il şəhər İcra hakimiyyəti başçısı yanında şuranın 26 iclası keçirilmişdir. İclaslarda 32 məsələ müzakirə olunaraq müvafiq qərarlar qəbul edilmişdir.

2016-cı ildə şəhər İcra hakimiyyəti başçısı aparatına 4209 yazılı müraciət daxil olmuşdur. Müqayisə üçün ötən il bunların sayı 4385 olmuşdur. Müraciətlərdən 4094 ərizə, 109 şikayət 6-sı təkliflərdən ibarət olmuşdur. Müraciətlərin 1461-i Prezident Administrasiyasından, 108-i Milli Məclisdən, 68-i Nazirlər Kabinetindən, 218-i respublikanın Mərkəzi orqanlarından daxil olmuşdur. Ötən il daxil olan müraciətlərin 2354-ü bir başa şəhər İcra Hakimiyyətinin başçısının ünvanına daxil olmuşdur ki, bu da ümumi müraciətlərin 57,4 faizini təşkil edir.

Daxil olmuş müraciətlərin əksəriyyətini vətəndaşların fərdi yaşayış evlərinin təmiri, sosial mənzillər və işlə təmin olunmaq, ünvanlı dövlət sosial yardımın təyin edilməsi və leysan yağışlar nəticəsində vətəndaşlara dəymış ziyanın ödənilməsi təşkil edir.

Müraciətlərin 849-u müsbət həll olunmuş, 77-si qismən həll edilmiş, 3141-nə müvafiq izahat verilmiş, 75-i əsəssiz sayılmış, 5-i baxılmaq üçün aidiyyəti təşkilatlara göndərilmiş, 25-i icraatdadır. İcra aparatına daxil olan kollektiv müraciətlərin sayı 187 və təkrar müraciətlərin sayı 407 olmuşdur.

Hesabat dövründə şəhər İcra hakimiyyəti başçısı tərəfindən 992 vətəndaş qəbul edilmişdir. Həmin dövrə şəhər İcra hakimiyyəti başçısı tərəfindən ayrı-ayrı yaşayış yerlərində 48 səyyar qəbul-görüş keçirilmiş və bu görüşlərdə 14750 nəfər iştirak etmiş, 320 vətəndaşın müraciəti dinlənilmiş və onlar tərəfindən 340 məsələ qaldırılmışdır.

Azərbaycan Respublikasının Prezidenti cənab İlham Əliyevin ölkədə sahibkarlığın inkişaf etdirilməsi, dotsiyadan asılılığın minimuma endirilməsi, əhalinin möşgulluq seviyyəsinin artırılması, yeni iş yerlərinin açılması, sərmayələrin cəlb edilməsi ilə bağlı tapşırıqlarının icrasını təmin etmək məqsədi ilə Lənkəran Şəhər İcra Hakimiyyəti başçısının 19 yanvar 2016-cı il tarixli sərəncamı ilə rayonun sosial-iqtisadi inkişafına təsir edə bilən qurumların rəhbərləri, qeyri-hökumət təşkilatlarının nüma-



zisində fəaliyyət göstərən kənd təsərrüfatı yönümlü müəssisə və təşkilatların mütəxəssisleri ilə birlikdə rayonun mövcud kənd təsərrüfatı təyinatlı torpaqlarından istifadə olunması vəziyyətini araşdırılmışdır. Müəyyənləşdirilmişdir ki, ayrı-ayrı vətəndaşlara verilmiş əkinə yararlı 12603 hektar payıləlli torpaq sahəsindən 2450.72 hektarı çay, sitrus və digər meyvə bağları altındadır. Əkinə yararlı istifadəsiz qalmış 11543 hektar pay torpağının ayrı-ayrı əkinlər üzrə əkin dövriyyəsinə cəlb edilməsindən ötrü tədbirlər görülür.

Eyni zamanda rayon ərazisində fəaliyyət göstərən fermer və sahibkarların, iş adamlarının təkliflərinin və süni qiymət artımı ilə bağlı müraciətlərin qəbul edilməsi məqsədi ilə Şəhər İcra Hakimiyyətində "qaynar xətt" xidməti yaradılmışdır.

Vaxtaşırı komissiyanın və işçi qruplarının iclasları keçirilmiş, orada vətəndaşların qəbulu zamanı irəli sürürlən fikirlər, sahibkarlar və iş adamları tərəfindən daxil olmuş təklif və tövsiyələrin ümümiləşdirilməsi və mövcud problemlərin aradan qaldırılması üçün təkliflərin hazırlanması istiqamətində komissiyanın və işçi qrupunun üzvlərinə müvafiq tapşırıqlar verilmişdir.

Kənd təsərrüfatı istiqamətində fəaliyyət göstərən işçi qrupu daxil olan məlumatlar əsasında rayonun qəsəbə və kənd inzibati ərazi dairələrinin nümayəndələri və rayon əra-

Xüsusi ilə çəltikçiliyin yenidən bərpa olunmasına böyük önəm veril-

(Ardı 8-ci səhifədə)



**(Əvvəlki 7-ci səhifədə)**

lir, çəltik sahələrinin genişləndirililib 500 hektar sahəyə çatdırılması və məhsulun emalı üçün dəyirmanın tikintisi nəzərdə tutulmuşdur.

Rayonda Sənaye Parkının yaradılması nəzərdə tutulmuşdur. Yeni ixtisaslaşdırılmış "Yaşıl market" in yaradılması üçün Goyşaban kəndi ərazisində torpaq sahəsinin

ayırılması nəzərdə tutulmuşdur. Bu məqsədlə sahibkarlar və iş adamları ilə maarifləndirici söhbətlər aparılmış və nəticədə "Yaşıl market" in yaradılması üçün sahibkar tərəfindən verilmiş təkliflər nəzərə alınaraq İqtisadiyyat Nazirliyinə müraciət olunmuşdur. Hazırda bununla əlaqədar sənədləşmə işləri aparılır.

16 fevral 2016-cı il tarixdə Heydər Əliyev Mərkəzində Lənkəran Şəhər İcra Hakimiyyətinin başçısı, rayonda fəaliyyət göstərən sahibkarlar, iş adamları və aidiyati təşkilatların rəhbərlərinin iştirakı ilə geniş tərkibdə görüş keçirilmişdir. Görüşdə sahibkarlar, iş adamları çıxış edərək rayonda sənayenin, kənd təsərrüfatının, xidmət və turizm sahəsində olan problemləri, çətinlikləri müzakirə edərək onların həlli yolları və görüləcək işlər barədə təkiflər irəli sürmüşlər. İşgüzərlilik şəraitində keçən görüşdə rayonda aqrar sahibkarlarla bir başa əlaqəsi olan təşkilatlara sahibkarların qaldırıqları məsələlərin həllinə köməklik göstərilməsi və bu müraciətlərin operativ həll olunması üçün müvafiq tapşırıqlar verilmişdir.

Rayon üzrə özəlləşdirilmiş müəssisələrin mövcud vəziyyəti araşdırılmış, özəlləşdirilmiş, lakin hazırda fəaliyyət göstərmeyən müəssisələrin fəaliyyətə başlaması rayonun və respublikanın iqtisadiyyatına daha çox fayda verə biləcək sahələr üzrə fəaliyyət göstərmələri üçün müvafiq tövsiyələr verilmişdir.

Rayonda yeni xalça fabrikinin tikintisindən ötrü 0.25 ha torpaq sahəsi ayrılmış, hazırda layihə-smeta sənədləri hazırlanır. Eyni zamanda cənab Prezidentin müvafiq Sərəncamına əsasən Lənkəran rayonunda da aztəminatlı ailələr üçün sosial evlərin tikintisindən ötrü torpaq sahəsi ayrılmış, layihə-smeta sənədləri hazırlanır.

Qarşidakı dövrdə rayonda turizmin daha da inkişaf etdirilməsi üçün tədbirlərin görülməsi nəzərdə tutulmuşdur. Hazırda yeni Olimpiya İdman Kompleksinin və 11 mərtəbəli 4 ulduzlu "Qafqaz" otel kompleksinin, Lənkəran İstisu və Sağlamlıq Mərkəzinin tikintisi davam etdirilir. Eyni zamanda Ələt-Astara yeni magistral avtomobil yolunun Lənkəran hissəsinin tikintisi başa çatmaq üzrədir. Yaşayış məntəqələrinin qazlaşdırılması tədbirləri davam etdirilir. Bundan əlavə şəhərdə izafəsuların axdığı kanal və arxaların təmizlənməsi, qəsəbə və kəndlərin, yeni yaşayış məhəllələrinin daxili yollarının təmiri, elektrik transformatorlarının, dirəklərinin, naqılırların yenisi ilə əvəzlənməsi işləri görülür və bu işlər davam etdiriləcəkdir.

Hesabat dövründə görülmüş işlər bir daha göstərir ki, ötən ildə əldə

olunmuş nailiyyətlər qarşidakı dövrdə də davam edəcək, yeni layihələrin icrasına başlanacaq, sosial-iqtisadi inkişaf daha da sürətlənəcəkdir. Bildiyiniz kimi müasir iqtisadi çağırışlara uyğun olaraq, iqtisadi inkişafımızın keyfiyyətcə yeni mərhələsinin formalasdırılması, ölkə iqtisadiyyatının saxələndirilməsi və həyata keçirilən iqtisadi islahatların davamlılığının təmin edilməsi məqsədilə Azərbaycan Respublikası Prezidentinin 2016-cı il 6 dekabr tarixli Fərmanı ilə iqtisadiyyatın əsas sektorları üzrə 12 strateji yol xəritəsi təsdiq edilib. Məhz bu yol xəritəsi göstərir ki, cənab Prezidentin həyata keçirdiyi genişmiqyaslı islahatlar ölkəmizin sürətli tərəqqisi üçün yeni perspektivlər və imkanlar yaradıb.

Azərbaycan uzun əsrлərdən bəri İslam sivilizasiyasının əsas mərkəzlərindən biri olmuşdur. Azərbaycan İslam aləmində çox böyük hörmətə malik olan ölkədir. Bu il ölkəmizdə dördüncü İslam Həmrəyliyi oyunları keçiriləcək. Bu da Respublikamız üçün çox önəmli beynəlxalq tədbirdir. Bütün bunları nəzərə alaraq cənab Prezident İlham Əliyev tərəfindən 2017-ci il Azərbaycanda "İslam Həmrəyliyi ili" elan olunmuşdur.

Öldə olunmuş nailiyyətlər bir daha göstərir ki, Azərbaycan dünyanın sürətli inkişaf edən, gündən-günə qüdrətlənən az sayda dövlətlərdən biridir. Məhz dövlətimizin qayğısı ilə Lənkəran da öz tərəqqisinə davam etdirir. Bu il də uğurlu işlərimiz çox olacaq, regional Dövlət Proqramının icrası şəhərimizin də inkişafını daha da sürətləndirəcək. Qeyd etdiyim kimi, şəhərimizin, kənd və qəsəbələrimizin abadlaşdırılması ilə bağlı yeni layihələrin icrasına başlanacaq, yeni müəssisələr yaradılacaq, sosial obyektlər tikilib istifadəyə verilecək, yollar asfaltlanacaq, su-kanalizasiya sisteminin tikintisi davam etdiriləcək, yeni qaz xəttləri çəkiləcək, bir sözə sakınlərimizin maddi-məişət şəraitini yaxşılaşdıracaq, onları firəvan həyata daha da yaxınlaşdıracaq işlər görülcəkdir. Bütün bu işlər sizin fədakar səylərinizlə yerinə yetiriləcək və doğma şəhərimizin inkişafına layıqli töhfələr olacaq.

Bu yolda hamınıza uğurlar arzulayram.

**Baş redaktor  
Əlimərdan ƏLİYEV**

**TƏSİŞÇİLƏR:**  
Lənkəran Şəhər İcra Hakimiyyəti  
başçısının aparıcı və  
"Lənkəran" qəzeti  
yaradıcı kollektivi

**HESAB NÖMRƏMİZ:**  
33010019443860238138  
**VÖEN** 2600244411  
Kapital Bankın  
Lənkəran şöbəsi  
lisenziya № V 343  
İndeks: 66920

**ÜNVANIMIZ:**  
Lənkəran şəhəri, Heydər Əliyev  
prospekti, 3 (4-cü mərtəbə)  
Tel.: 255-35-05, 255-35-49  
E-mail: lenkeranqezeti@mail.ru

Dizayner Araz ƏHƏDOV  
Fotolar Əyyar Bədəlovundur

**Qəzet redaksiyanın  
kompyuter mərkəzində<sup>yığılmış və səhifələnmiş,</sup>  
"Azərbaycan" nəşriyyatında  
çap olunmuşdur.  
Tiraj 2600. Sifariş 334.**